




## Il-kappella ta' Santa Ċecilja



Jiena jisimni Matthew Zammit u f'din il-ħarġa tal-festa ser inkellimkom f'tit fuq il-kappella ta' Santa Ċecilja.

Din il-kappella ta' Santa Ċecilja ma tistgħax ma tagħtix kasha. Taraha sew jekk tasal Għawdex bil-baħar kif ukoll tasal bil-helikopter. Jekk tasal b'dan l-aħħar mezz modern ta' transport int u nieżel Għawdex tghaddi kważi kważi tmiss mas-saqaf tagħha. Din tinsab fi sqaq il-Merkant, illum magħrufa bhala trejġet il-heliport li meta tkun ħiereg mill-heliport din il-kappella taraha fuq il-lemin tiegħek. Ħdejn din il-kappella jiddomina t-torri li jissejjah ta' Santa Ċecilja li kien mibni fl-1613. Izda dik il-kamra mhix għajr kappella ta' Santa Ċecilja li hi l-eqdem kappella li għadha wiefqa f'Għawdex fl-istat oriġinli tagħha. Santa Ċecilja hi qaddisa li qajla nafu dwarha.

Il-kult lejha beda f'Ruma fis-seklu hamsa meta nbni kappella f'għiehha. Il-kult inxtered bhallehha ta' berqa iktar minhabba r-rakkont ta' tbatijiet kbar li minnhom għaddiet, rakkont li gie msejjah "Il-Passjoni ta' Santa Ċecilja". Fl-1613, il-kmandant tal-Artellerija tal-kavallieri ta' San Ġwann li kien jismu Bernardo Macedonja bena torri maġenb il-kappella. Minkejja li għadde w mijiet ta' snin, l-arma tiegħu għadha tiddomina sal-lum fuq il-bieb li jħares lejn in-nofsinar. It-torri msejjah ta' Santa Ċilja minhabba l-kappella, għax Ċilja mhix għajr il-kelma proprja bil-Malti għal-Santa Ċecilja.

Iktar 'il quddiem minhabba dan it-torri sar possibbli li jwasslu messaġġ min-nofsinar ta' Għawdex sat-tramuntana tal-gżira fi f'tit minuti. Din il-kappella dan l-aħħar giet mahruqa kompletament minn xi vandali u dan huwa att kbir ta' għajb u ta' mistħija. Għalhekk eja nibzghu għal-ambjent tagħna halli jkollna iżjed ambjent sabih.